

Il-Ġurnal Uffiċjali C 378

tal-Unjoni Ewropea



Edizzjoni bil-Malti

Informazzjoni u Avviżi

Volum 61

19 ta' Ottubru 2018

Werrej

II *Komunikazzjonijiet*

KOMUNIKAZZJONIJIET MINN ISTITUZZJONIJIET, KORPI, UFFIĊĠI U AĠENZIJI TAL-UNJONI EWROPEA

Il-Kummissjoni Ewropea

2018/C 378/01	Ebda oppożizzjoni għal koncentrazzjoni notifikata (Il-Każ M.9041 — Hutchison/Wind Tre) ⁽¹⁾	1
2018/C 378/02	Ebda oppożizzjoni għal koncentrazzjoni notifikata (Il-Każ M.9037 — Bain Capital/Italmatch Chemicals) ⁽¹⁾	1

III *Atti preparatorji*

Il-Bank Ċentrali Ewropew

2018/C 378/03	Opinjoni tal-Bank Ċentrali Ewropew tas-16 ta' Awwissu 2018 dwar proposta għal regolament tal-Parlament Ewropew u tal-Kunsil li jstabilixxi programm ta' skambju, assistenza u tahrig għall-protezzjoni tal-euro kontra l-iffalsifikar (il-programm "Pericles IV") (CON/2018/35)	2
2018/C 378/04	Opinjoni tal-Bank Ċentrali Ewropew tat-22 ta' Awwissu 2018 fuq ir-rieżami tat-ttrattament prudenzjali tad-ditti tal-investment (CON/2018/36)	5

⁽¹⁾ Test b'rilevanza għaż-ŻEE.

IV *Informazzjoni*

INFORMAZZJONI MINN ISTITUZZJONIJIET, KORPI, UFFIĊĠI U AĠENZJI TAL-UNJONI EWROPEA

Il-Kummissjoni Ewropea

2018/C 378/05	Rata tal-kambju tal-euro	10
---------------	--------------------------------	----

V *Awizi*

PROĊEDURI DWAR L-IMPLIMENTAZZJONI TAL-POLITIKA TAL-KOMPETIZZJONI

Il-Kummissjoni Ewropea

2018/C 378/06	Notifika minn qabel ta' konċentrazzjoni (Il-Każ M.9144 — Michael Kors/Gianni Versace) — Każ li jista' jiġi kkunsidrat għal proċedura ssimplifikata ⁽¹⁾	11
---------------	---	----

⁽¹⁾ Test b'rilevanza għaż-ŻEE.

II

*(Komunikazzjonijiet)***KOMUNIKAZZJONIJIET MINN ISTITUZZJONIJIET, KORPI, UFFIĊĊJI
U AĠENZIJI TAL-UNJONI EWROPEA****IL-KUMMISSJONI EWROPEA****Ebda oppożizzjoni għal konċentrazzjoni notifikata****(Il-Każ M.9041 — Hutchison/Wind Tre)****(Test b'rilevanza għaż-ŻEE)**

(2018/C 378/01)

Fil-31 ta' Awwissu 2018, il-Kummissjoni ddecidiet li ma topponix il-konċentrazzjoni notifikata msemmija hawn fuq u li tiddikjaraha kompatibbli mas-suq intern. Din id-deċiżjoni hi bbażata fuq l-Artikolu 6(1)(b) flimkien mal-Artikolu 6(2) tar-Regolament tal-Kunsill (KE) Nru 139/2004 ⁽¹⁾. It-test shiħ tad-deċiżjoni hu disponibbli biss fl-Ingliż u ser isir pubbliku wara li jitnehħa kwalunkwe sigriet tan-negozju li jista' jkun fih. Dan it-test jinstab:

- fit-taqsim tal-amalgamazzjoni tal-websajt tal-Kummissjoni dwar il-Kompetizzjoni (<http://ec.europa.eu/competition/mergers/cases/>). Din il-websajt tippovdi diversi faċilitajiet li jgħinu sabiex jinstabu d-deċiżjonijiet individwali ta' amalgamazzjoni, inklużi l-kumpanija, in-numru tal-każ, id-data u l-indiċi settorjali,
- fforma elettronika fil-websajt EUR-Lex (<http://eur-lex.europa.eu/homepage.html?locale=mt>) fid-dokument li jgħib in-numru 32018M9041. Il-EUR-Lex hu l-aċċess fuq l-Internet għal-liġi Ewropea.

⁽¹⁾ ĠU L 24, 29.1.2004, p. 1.

Ebda oppożizzjoni għal konċentrazzjoni notifikata**(Il-Każ M.9037 — Bain Capital/Italmatch Chemicals)****(Test b'rilevanza għaż-ŻEE)**

(2018/C 378/02)

Fil-11 ta' Ottubru 2018, il-Kummissjoni ddecidiet li ma topponix il-konċentrazzjoni notifikata msemmija hawn fuq u li tiddikjaraha kompatibbli mas-suq intern. Din id-deċiżjoni hi bbażata fuq l-Artikolu 6(1)(b) tar-Regolament tal-Kunsill (KE) Nru 139/2004 ⁽¹⁾. It-test shiħ tad-deċiżjoni hu disponibbli biss fl-Ingliż u ser isir pubbliku wara li jitnehħa kwalunkwe sigriet tan-negozju li jista' jkun fih. Dan it-test jinstab:

- fit-taqsim tal-amalgamazzjoni tal-websajt tal-Kummissjoni dwar il-Kompetizzjoni (<http://ec.europa.eu/competition/mergers/cases/>). Din il-websajt tippovdi diversi faċilitajiet li jgħinu sabiex jinstabu d-deċiżjonijiet individwali ta' amalgamazzjoni, inklużi l-kumpanija, in-numru tal-każ, id-data u l-indiċi settorjali,
- fforma elettronika fil-websajt EUR-Lex (<http://eur-lex.europa.eu/homepage.html?locale=mt>) fid-dokument li jgħib in-numru 32018M9037. Il-EUR-Lex hu l-aċċess fuq l-Internet għal-liġi Ewropea.

⁽¹⁾ ĠU L 24, 29.1.2004, p. 1.

III

(Atti preparatorji)

IL-BANK ĊENTRALI EWROPEW

OPINJONI TAL-BANK ĊENTRALI EWROPEW

tas-16 ta' Awwissu 2018

dwar proposta għal regolament tal-Parlament Ewropew u tal-Kunsil li jistabbilixxi programm ta' skambju, assistenza u tahrig għall-protezzjoni tal-euro kontra l-iffalsifikar (il-programm "Pericles IV")

(CON/2018/35)

(2018/C 378/03)

Introduzzjoni u bażi legali

Fil-25 ta' Ġunju 2018, il-Bank Ċentrali Ewropew (BĊE) irċieva talba mingħand il-Kunsill tal-Unjoni Ewropea għal opinjoni dwar proposta għal Regolament tal-Parlament Ewropew u tal-Kunsil li jistabbilixxi programm ta' skambju, assistenza u tahrig għall-protezzjoni tal-euro kontra l-iffalsifikar għall-perijodu 2021-2027 (il-programm "Pericles IV")⁽¹⁾ (iktar 'il quddiem ir-"regolament propost").

Il-kompetenza tal-BĊE biex jagħti opinjoni hija bbażata fuq l-Artikolu 133 tat-Trattat dwar il-Funzjonament tal-Unjoni Ewropea, li bis-saħħa tiegħu, mingħajr preġudizzju għas-setgħat tal-BĊE, il-Parlament Ewropew u l-Kunsill jistabbilixxu l-miżuri meħtieġa għall-użu tal-euro bhala l-munita unika, wara konsultazzjoni mal-BĊE. B'konformità mal-ewwel sentenza tal-Artikolu 17.5 tar-Regoli tal-Proċedura tal-Bank Ċentrali Ewropew, il-Kunsill Governattiv adotta din l-opinjoni.

1. Osservazzjonijiet ġenerali

- 1.1. Il-BĊE jinnota li r-regolament propost ser jissostitwixxi l-bażi legali tal-programm Pericles 2020 attwali, li ġie stabbilit mir-Regolament (UE) Nru 331/2014 tal-Parlament Ewropew u tal-Kunsill⁽²⁾, mill-1 ta' Jannar 2021, sabiex ikompli il-programm Pericles sal-aħħar tal-2027.
- 1.2. Il-BĊE jtenni l-fehma tiegħu li l-programm Pericles huwa kontribut siewi għall-attivitatiet li diġà saru mill-BĊE, l-Europol u l-awtoritajiet nazzjonali fil-ġlieda kontra l-iffalsifikar tal-karti u muniti tal-euro⁽³⁾. Il-BĊE huwa kunfidenti illi l-programm Pericles IV ser ikompli jikkontribwixxi għall-preżervazzjoni tal-integrità tal-karti tal-flus tal-euro.
- 1.3. Il-BĊE jenfasizza l-involvement attiv tiegħu fil-ġlieda kontra l-iffalsifikar tal-karti tal-flus tal-euro. B'mod partikolari, il-BĊE jiżviluppa disinji tal-karti tal-flus u karatteristiċi ta' sigurtà għall-karti tal-flus tal-euro li jippermettu lill-pubbliku ġenerali u lill-esperti jiddistingwu l-karti tal-flus ġenwini minn dawk iffalsifikati u li jservu ta' deterrent għall-falsifikaturi.
- 1.4. Mill-2013, il-karti tal-flus tas-serje Europa ġew introdotti gradwalment. Biex tipprepara għat-tnedija ta' karti tal-flus b'karatteristiċi ta' sigurtà aġġornati, il-BĊE u l-banek ċentrali nazzjonali tal-Eurosistema joffru firxa wiesgħa ta' informazzjoni lill-manifatturi u l-fornituri tat-tagħmir tal-karti tal-flus, kif ukoll lill-banek kummerċjali, bejjieġha bl-implimentazzjoni u oħrajn li jużaw tagħmir tal-karti tal-flus jew jimmanigġaw flus kontanti fuq bażi ta' kuljum. Barra minn hekk, il-BĊE jipprovdi programmi ta' tahrig u materjal ta' tahrig biex jikkumplementa t-tahrig professjonali ta' dawk li jimmanigġaw il-flus kontanti. Barra minn hekk, l-informazzjoni dwar il-karatteristiċi tad-disinn u s-sigurtà hija disponibbli għall-pubbliku ġenerali wara t-tnedija ta' serje ġdida tal-karti tal-flus.

⁽¹⁾ COM (2018) 369 final.

⁽²⁾ Ir-Regolament (UE) Nru 331/2014 tal-Parlament Ewropew u tal-Kunsill tal-11 ta' Marzu 2014 li jistabbilixxi programm ta' skambju, assistenza u tahrig għall-protezzjoni tal-euro kontra l-iffalsifikar (il-programm "Pericles 2020") u li jhassar id-Deciżjonijiet tal-Kunsill 2001/923/KE, 2001/924/KE, 2006/75/KE, 2006/76/KE, 2006/849/KE u 2006/850/KE (ĠU L 103, 5.4.2014, p. 1).

⁽³⁾ Ara paragrafu 1 tal-Opinjoni CON/2006/35 tal-Bank Ċentrali Ewropew tal-5 ta' Lulju 2006 fuq it-talba tal-Kunsill tal-Unjoni Ewropea dwar żewġ deciżjonijiet tal-Kunsill proposti dwar programm ta' skambju, assistenza u tahrig għall-protezzjoni tal-euro kontra l-iffalsifikar (il-programm "Pericles") (ĠU C 163, 14.7.2006, p. 7), u l-paragrafu 1.1 tal-Opinjoni tal-BĊE CON/2012/17 tat-2 ta' Lulju 2012 dwar proposta għal regolament tal-Parlament Ewropew u tal-Kunsill li jistabbilixxi programm ta' skambju, assistenza u tahrig għall-protezzjoni tal-euro kontra l-iffalsifikar (il-programm "Pericles") (ĠU C 137, 12.5.2012, p. 7). L-opinjoni kollha tal-BĊE huma ppubblikati fil-websajt tal-BĊE fuq www.ecb.europa.eu.

- 1.5. Barra minn dan, il-BĊE janalizza tipi ġodda ta' iffalsifikar fiċ-Ċentru għall-Analiżi tal-Iffalsifikar (CAC) tiegħu u juża t-tagħrif miksub sabiex jagħti parir aħjar lill-awtoritajiet għall-infurzar tal-liġi. Il-CAC jikkoordina d-disseminazzjoni tad-dejta teknika u statistika magħrufa kollha dwar il-karti tal-flus foloz tal-euro lill-partijiet kollha rilevanti.
- 1.6. Il-falsifikaturi qed jagħmlu użu dejjem akbar ta' hardware u software ta' immaġni diġitali. Bi twegiba, il-Grupp ta' Deterrenza tal-Iffalsifikar tal-Bank Ċentrali, li tiegħu l-BĊE huwa membru, jappoggja u juża teknoloġiji bħal sistemi ta' deterrenza tal-iffalsifikar, li jipprevjenu l-qbid jew ir-riproduzzjoni ta' immaġni ta' karti tal-flus protetti.

2. Osservazzjonijiet speċifiċi

- 2.1. Skont l-Artikolu 4(2) tar-regolament propost, il-Kummissjoni Ewropea tqis miżuri rilevanti meħuda minn entitajiet kompetenti oħra, b'mod partikolari l-BCE u l-Europol meta timplimenta l-programm Pericles IV f'kooperazzjoni mal-Istati Membri. Il-BĊE jinkoraġġixxi lill-Kummissjoni biex tisfrutta bis-sħiħ l-esperjenza tal-BĊE fit-tweġiq tat-taħriġ u l-ġhothi ta' informazzjoni dwar il-karti tal-flus euro u biex tipprovi għall-involvement shih tal-BĊE f'dan ir-rigward.
- 2.2. Barra minn hekk, b'referenza għall-kooperazzjoni li tiffunzjona sewwa fost il-partijiet interessati tal-programm Pericles IV, il-BĊE jtenni l-opinjoni tiegħu li jkun ta' benefiċċju jekk il-Kummissjoni tikkomunika ma' u tinvolvi lill-BĊE u lill-Europol meta thejji l-programmi ta' hidma li għandhom jiġu ffinanzjati taħt il-programm, b'mod partikolari biex teżamina l-inizjattivi b'mod kongunt, u b'hekk tevita d-duplikazzjoni u s-sovrappozizzjoni possibbli bejn dan il-programm, programmi rilevanti oħra u l-attivitajiet ta' taħriġ tal-BĊE⁽¹⁾. Tali kooperazzjoni tiffacilita wkoll l-applikazzjoni ta' strateġija allinjata kontra l-iffalsifikar u l-frodi tal-euro. Għalhekk, l-Artikolu 10 tar-regolament propost għandu jiġi emendat biex jipprovdi għal konsultazzjoni minn qabel tal-partijiet prinċipali involuti, inklużi l-BCE u l-Europol, mill-Kummissjoni fir-rigward tal-programmi ta' hidma. Il-Kummissjoni għandha tagħti lill-BĊE biżżejjed hin biex jiffamiljarizza ruħu mad-dokumentazzjoni fir-rigward tal-programmi ta' hidma li għandhom jiġu stabbiliti skont l-Artikolu 10⁽²⁾.
- 2.3. L-Artikolu 12 tar-regolament propost jeħtieġ li l-Kummissjoni tipprovi informazzjoni annwali dwar ir-riżultati tal-programm Pericles IV. L-Artikolu 13 jipprovdi għal evalwazzjoni fil-frattemp matul, u evalwazzjoni finali wara, il-programm. Filwaqt li l-konkluzjonijiet tal-evalwazzjonijiet akkumpanjati mill-osservazzjonijiet tal-Kummissjoni għandhom jiġu kkomunikati lill-Parlament Ewropew, lill-Kunsill u lill-BĊE, l-informazzjoni annwali għandha tiġi kkomunikata biss lill-Parlament Ewropew u lill-Kunsill. Il-BĊE jinnota wkoll li l-Komunikazzjoni dwar l-evalwazzjoni ta' nofs it-terminu tal-Programm Pericles 2020 giet ipprezentata biss lill-Parlament Ewropew u lill-Kunsill⁽³⁾. Il-BĊE jenfasizza l-ħtieġa (1) biex ikun involut b'mod regolari fit-thejġija tar-rapporti ta' evalwazzjoni matul il-programm biex jirrifletti l-miżuri li jkun ħa u l-involvement attiv tiegħu fil-ġlieda kontra l-iffalsifikar; (2) għal rispons minn entitajiet li jipparteċipaw attivament f'miżuri rilevanti flimkien mal-Kummissjoni biex jiġu inklużi b'mod xieraq fir-rapporti ta' evalwazzjoni u l-komunikazzjonijiet; u (3) sabiex jinżamm regolament infurmat fil-gejġieni dwar il-programm. Għaldaqstant, il-BĊE jirrakkomanda li jiġu emendati l-Artikoli 12(3) u 13(3) tar-regolament propost sabiex jiġi żgurat li l-BĊE jingħata kemm informazzjoni annwali dwar ir-riżultati tal-programm kif ukoll evalwazzjonijiet fil-frattemp tal-programm.
- 2.4. L-Artikolu 11 tar-regolament propost jipprovdi għal delegazzjoni lill-Kummissjoni, li b'mod partikolari għandha s-setgħa li tadotta atti delegati biex tiżviluppa d-dispożizzjonijiet għal qafas ta' monitoraġġ u evalwazzjoni skont l-Artikolu 12(2). Il-BĊE jinnota li din is-setgħa hija diġà prevista fl-Artikolu 14 tar-Regolament (UE) Nru 331/2014. Madankollu, il-BĊE jinnota wkoll li l-Artikolu 133 tat-Trattat jeħtieġ li l-BĊE jiġi kkonsultat qabel ma jiġu stabbiliti l-miżuri meħtieġa għall-użu tal-euro bħala l-munita unika. Dan l-obbligu mhuwiex limitat għar-regolament propost, iżda japplika wkoll għal atti delegati li jittrattaw oqsma ta' kompetenza definiti fl-att leġislattiv bażiku. Il-BĊE jiġi kkonsultat dwar ir-regolament propost skont l-Artikolu 133 tat-Trattat u, għaldaqstant, għandu jiġi kkonsultat ukoll qabel l-adozzjoni ta' kwalunkwe att delegat previst fl-Artikolu 12(2) tar-regolament propost peress li dawn huma miżuri implimentattivi bl-iskop li jipproteġu l-euro kontra iffalsifikar u bħala tali huma meħtieġa għall-użu tal-euro bħala l-munita unika. Fil-kuntest tal-Artikolu 11(4), li jirrikjedi li l-Kummissjoni tikkonsulta esperti maħtura minn kull Stat Membru qabel ma tadotta att delegat, il-BĊE jirrakkomanda li l-Kummissjoni għandha wkoll tikkonsulta formalment lill-BĊE.

⁽¹⁾ Ara l-paragrafu 8 tal-Opinjoni CON/2005/22 tal-Bank Ċentrali Ewropew tal-21 ta' Ġunju 2005 fuq talba tal-Kunsill tal-Unjoni Ewropea dwar żewġ deċizjonijiet tal-Kunsill proposti dwar programm ta' skambju, assistenza u taħriġ għall-protezzjoni tal-euro kontra l-iffalsifikar (il-programm "Pericles") (ĠU C 161, 1.7.2005, p. 11), paragrafu 2.2 tal-Opinjoni CON/2006/35 u l-paragrafu 2.4 tal-Opinjoni CON/2012/17.

⁽²⁾ Ara l-paragrafu 2.5 tal-Opinjoni CON/2012/17.

⁽³⁾ Ara l-premessa 6 tar-regolament propost.

Meta l-BĊE jirrakkomanda li r-regolament propost jiġi emendat, qed jiġu previsti proposti speċifiċi tal-abbozzar f'dokument ta' ħidma tekniku separat flimkien ma' test spjegattiv għal dan il-ghan. Id-dokument ta' ħidma tekniku huwa disponibbli bl-Ingliż fis-sit elettroniku tal-BĊE.

Magħmul fi Frankfurt am Main, is-16 ta' Awwissu 2018.

Il-President tal-BĊE

Mario DRAGHI

OPINJONI TAL-BANK ĊENTRALI EWROPEW**tat-22 ta' Awwissu 2018****fuq ir-rieżami tat-trattament prudenzjali tad-ditti tal-investment****(CON/2018/36)**

(2018/C 378/04)

Introduzzjoni u bażi legali

Fis-26 u d-29 ta' Jannar 2018 il-Bank Ċentrali Ewropew (BĊE) ircieva talbiet mill-Parlament Ewropew u l-Kunsill tal-Unjoni Ewropea, rispettivament, għal opinjoni dwar proposta għal Regolament tal-Parlament Ewropew u tal-Kunsill dwar ir-reqwiziti prudenzjali ta' ditti ta' investment u li jemenda r-Regolamenti (UE) Nru 575/2013, (UE) Nru 600/2014 u (UE) Nru 1093/2010 u proposta għal Direttiva tal-Parlament Ewropew u tal-Kunsill dwar is-supervizzjoni prudenzjali tad-ditti tal-investment u li temenda d-Direttivi 2013/36/UE u 2014/65/UE ⁽¹⁾ (iktar "il quddiem ir-"regolament propost" u d-"direttiva proposta", kollettivament imsejha l-"atti proposti").

Il-kompetenza tal-BĊE biex jagħti opinjoni hija bbażata fuq l-Artikoli 127(4) u 282(5) tat-Trattat dwar il-Funzjonament tal-Unjoni Ewropea billi l-atti proposti fihom dispożizzjonijiet li jaffettwaw il-kompiti tal-BĊE dwar politiki relatati mas-supervizzjoni prudenzjali ta' istituzzjonijiet ta' kreditu skont l-Artikolu 127(6) tat-Trattat u l-Artikolu 1 tar-Regolament tal-Kunsill (UE) Nru 1024/2013 ⁽²⁾ u l-kontribuzzjoni tas-Sistema Ewropea ta' Banek Ċentrali għat-tmexxija bla xkiel ta' politiki segwiti mill-awtoritajiet kompetenti relatati mal-istabbiltà tas-sistema finanzjarja, kif imsemmi fl-Artikolu 127(5) tat-Trattat. Skont l-ewwel sentenza tal-Artikolu 17.5 tar-Regoli tal-Proċedura tal-Bank Ċentrali Ewropew, il-Kunsill Governattiv adotta din l-opinjoni.

Osservazzjonijiet ġenerali

Il-BĊE jappoġġja l-għan tal-atti proposti fl-istabbiliment ta' qafas prudenzjali li huwa adattat ahjar għar-riskji u l-mudelli kummerċjali ta' tipi differenti ta' ditti tal-investment.

Filwaqt li l-BĊE ġeneralment jappoġġja l-għan li jissuġġetta ditti ta' investment sistematikament importanti għall-istess regoli prudenzjali bħal istituzzjonijiet ta' kreditu, l-atti proposti għandhom jiġu evalwati b'attenzjoni sabiex jiġu evitati konsegwenzi mhux intenzjonati għal atti legali oħra tal-Unjoni minhabba l-bidla fid-definizzjoni tal-istituzzjonijiet ta' kreditu. Din l-opinjoni tenfasizza b'mod partikolari ċerti implikazzjonijiet għar-reġim tal-istatistika. Madankollu, dawn l-effetti ma humiex limitati għall-qafas tal-istatistika.

Bħalissa, l-istituzzjonijiet tal-kreditu biss jistgħu jkunu kontropartijiet eliġibbli għall-operazzjonijiet tal-politika monetarja tal-Eurosistema ⁽³⁾. Il-konsegwenzi possibbli tal-inkluzjoni ta' ditti tal-Klassi 1 fid-definizzjoni ta' "istituzzjoni ta' kreditu" għandhom jiġu evalwati bir-reqqa mill-BĊE.

1. Klassifikazzjoni ta' ditti ta' investment bħala istituzzjonijiet ta' kreditu

Il-Kummissjoni tipproponi tliet klassijiet ta' investment: (i) ditti ta' investment li n-negozju tagħhom jikkonsisti f'negozju fuq il-kont proprju u/jew sottoskrizzjoni ta' strumenti finanzjarji u/jew tqeghid ta' strumenti finanzjarji fuq bażi ta' impenn sod ⁽⁴⁾ u li l-assi totali tagħhom jaqbuż EUR 30 biljun, jew ditti tal-investment li huma parti minn grupp ta' impriżi li jwettqu dawn l-attivitatijiet b'assi totali li jaqbuż EUR 30 biljun ⁽⁵⁾ (ditti tal-Klassi 1); (ii) ditti ta' investment li jilhqqu limiti speċifiċi ⁽⁶⁾ (ditti tal-Klassi 2); u (iii) id-ditti tal-investment kollha li jifdal (ditti tal-Klassi 3). Ditti tal-Klassi 1

⁽¹⁾ COM (2017) 790 finali u COM (2017) 791 finali.

⁽²⁾ Regolament tal-Kunsill (UE) Nru 1024/2013 tal-15 ta' Ottubru 2013 li jikkonferixxi kompiti speċifiċi lill-Bank Ċentrali Ewropew fir-rigward ta' politiki relatati mas-supervizzjoni prudenzjali ta' istituzzjonijiet ta' kreditu (ĠU L 287, 29.10.2013, p. 63).

⁽³⁾ Ara l-Artikolu 55 tal-Linja Gwida (UE) 2015/510 tal-Bank Ċentrali Ewropew tad-19 ta' Diċembru 2014 dwar l-implimentazzjoni tal-qafas tal-politika monetarja tal-Eurosistema (BĊE/2014/60) (ĠU L 91, 2.4.2015, p. 3).

⁽⁴⁾ Servizzi taħt il-punti (3) u (6) tat-Taqsima A tal-Anness I tad-Direttiva 2014/65/UE tal-Parlament Ewropew u tal-Kunsill tal-15 ta' Mejju 2014 dwar is-swieq fl-istrumenti finanzjarji u li temenda d-Direttiva 2002/92/KE u d-Direttiva 2011/61/UE (ĠU L 173, 12.6.2014, p. 349).

⁽⁵⁾ Meta l-impriża jkollha valur totali ta' assi inqas minn EUR 30 biljun fl-ivell waħdieni, iżda hija parti minn grupp li l-valur totali tal-assi kkombinat tagħha jeċċedi EUR 30 biljun (jiġifieri valur totali tal-assi kkombinat ta' entitajiet fi hdan il-grupp li jipprovdu s-servizzi rilevanti u għandhom il-valuri totali tal-assi taħt EUR 30 biljun), kull impriża fi hdan il-grupp li jipprovdi s-servizzi rilevanti se tkun istituzzjoni ta' kreditu; jew fejn il-valur totali tal-assi tal-impriża jkollha fi grupp kollu li jgħorr is-servizzi rilevanti jaqbeż EUR 30 biljun (jiġifieri impriża prinċipali u sussidjarji) is-supervizur konsolidanti f'konsultazzjoni mal-kulleġġ jista' jiddeciedi li jikklassifika impriża waħda jew aktar grupp b'valur ta' assi totali ta' anqas minn EUR 30 biljun fl-ivell waħdieni bħala istituzzjoni ta' kreditu sabiex jindirizza riskji potenzjali ta' evazzjoni u riskji potenzjali għall-istabbiltà finanzjarja tal-Unjoni.

⁽⁶⁾ Ara l-Artikolu 12 tar-Regolament propost.

huma kklassifikati bhala istituzzjonijiet ta' kreditu u bhala tali għandhom ikunu suġġetti għad-Direttiva 2013/36/UE tal-Parlament Ewropew u tal-Kunsill ⁽¹⁾ u r-Regolament (UE) Nru 575/2013 tal-Parlament Ewropew u tal-Kunsill ⁽²⁾. Bhala konsegwenza, id-ditti tal-Klassi 1, minhabba li jsiru istituzzjonijiet ta' kreditu skont it-tifsira tal-Artikolu 1 tar-Regolament (UE) Nru 1024/2013, ikunu soġġetti għal supervizjoni mill-BĊE fil-qafas tal-Mekkaniżmu ta' Sorveljanza Uniku ⁽³⁾.

Peress li r-Regolament (UE) Nru 1024/2013 jiddikjara speċifikament li ma jaġhti ebda kompitu supervizorju iehor lill-BĊE, huwa rikonoxxut, minn perspettiva legali, li mezz alternattiv biex jiżgura li l-BĊE jissorvelja d-ditti tal-Klassi 1 seta' kien li jiġi emendat ir-Regolament (UE) Nru 1024/2013 sabiex jaġhti kompiti speċifiċi lill-BĊE dwar is-supervizjoni prudenzjali ta' ditti tal-Klassi 1. F'termini tal-impatt fuq il-kompetenzi supervizorji tal-BĊE, ta' min ifakkar li n-numru ta' ditti tal-Klassi 1 huwa limitat, u li hemm sovrappożizzjoni fis-servizzi pprovduti minn istituzzjonijiet ta' kreditu u ditti tal-Klassi 1. Għaldaqstant, l-impatt tar-regolament propost fuq il-BĊE jidher li huwa marginali ⁽⁴⁾.

Skont ir-regolament propost, il-kriterji skont liema ditta tal-investment għandha titqies bhala istituzzjoni ta' kreditu skont it-tifsira tal-Artikolu 4(1) tar-Regolament (UE) Nru 575/2013 ⁽⁵⁾ għandhom l-għan li jaqdbu ditti tal-investment sistemici b'assi totali l fuq minn ċerti limiti.

Il-BĊE jilqa' din il-proposta minhabba li ditti li jissodisfaw dawn il-kriterji jistgħu johlqu riskji żejda ta' stabbiltà finanzjarja kif ukoll riskju akbar ta' effetti sekondarji fuq istituzzjonijiet ta' kreditu oħra, minhabba d-daqs u l-interkonnnettività tagħhom u minhabba l-iskopertura tagħhom għal riskju sostanzjali ta' kreditu tal-kontroparti u r-riskju tas-suq għall-pożizzjonijiet li huma jiehdu f'isimhom stess. B'mod ġenerali, id-distinzjoni proposta tiżgura l-applikazzjoni ta' standards supervizorji prudenti u konsistenti sabiex tiżgura kundizzjonijiet ugwali għal istituzzjonijiet simili għal istituzzjonijiet ta' kreditu. Madankollu, minghajr preġudizzju għar-responsabbiltà eżistenti tal-awtoritajiet nazzjonali kompetenti għas-supervizjoni ta' friegħi ta' istituzzjonijiet ta' kreditu minn pajjiżi terzi, ir-regolament propost għandu jipprovidi kjarifika dwar kif l-assi għandhom jiġu kkalkulati, jiġifieri inklużi assi ta' friegħi tal-Unjoni ta' gruppi ta' pajjiżi terzi u sussidjarji ta' impriżi ta' pajjiżi terzi fl-Unjoni li jirriżultaw mill-karta tal-bilanċ konsolidata tagħhom.

Barra minn hekk, minhabba li l-assi totali mhumiex l-unika miżura biex tiġi identifikata l-importanza sistemika tad-ditti tal-investment, huwa suġġerit li l-limitu tal-assi totali jista' jkun ikkumplimentat bi kriterji oħra inkluż pereżempju kriterju tad-dhul, sinifikat ta' attività ta' ġurisdiżjoni transkonfinali jew interkonnnettività. Ikun mixtieq li dawn il-kriterji jiġu allinjati kemm jista' jkun mal-kriterji għas-sinifikat deskritt fir-Regolament (UE) Nru 1024/2013, filwaqt li titqies ukoll ir-rakkomandazzjoni tal-ABE ⁽⁶⁾. F'dan id-dawl, għal darba'oħra inkisbet esperjenza mar-reġim propost, jista' jkun hemm mertu fir-raffinament ulterjuri ta' dawn il-kriterji fuq il-bażi ta' metodoloġija sottostanti għall-valutazzjoni tar-riskju sistemiku mahluq mid-ditti tal-investment, biex jiġi żgurat li tilhaq l-għanijiet tagħha u ma jirriżultawx f'konsegwenzi mhux mixtieqa eċċessivi, pereżempju permezz ta' arbitraġġ regolatorju.

Id-Direttiva 2013/36/UE tobligha lill-Istati Membri jiżguraw li l-awtorità kompetenti għall-awtorizzazzjoni tal-istituzzjonijiet ta' kreditu tikkonsulta lill-awtoritajiet kompetenti għas-supervizjoni tad-ditti tal-investment jekk id-ditta tal-investment rilevanti tkun ikkontrollata mill-istess persuni fiżiċi jew ġuridiċi bħal dawk li jikkontrollaw l-istituzzjoni ta' kreditu ⁽⁷⁾. Id-direttiva proposta għandha, għalhekk, tiċċara li konsultazzjoni bħal din hija meħtieġa wkoll meta ditta tal-investment tkun ikklassifikata mill-ġdid bhala istituzzjoni ta' kreditu ⁽⁸⁾.

⁽¹⁾ Direttiva 2013/36/UE tal-Parlament Ewropew u tal-Kunsill tas-26 ta' Ġunju 2013 dwar l-aċċess għall-attività tal-istituzzjonijiet ta' kreditu u s-supervizjoni prudenzjali tal-istituzzjonijiet ta' kreditu u tad-ditti tal-investment, li temenda d-Direttiva 2002/87/KE u li tassar id-Direttivi 2006/48/KE u 2006/49/KE (ĠU L 176, 27.6.2013, p. 338).

⁽²⁾ Regolament (UE) Nru 575/2013 tal-Parlament Ewropew u tal-Kunsill tas-26 ta' Ġunju 2013 dwar ir-reqwiżiti prudenzjali għall-istituzzjonijiet ta' kreditu u d-ditti tal-investment u li jemenda r-Regolament (UE) Nru 648/2012 (ĠU L 176, 27.6.2013, p. 1).

⁽³⁾ Ara l-premessa 33 tar-regolament propost u l-paġna 26 tad-Dokument ta' Hidma tal-Persunal tal-Kummissjoni "Reviżjoni tal-qafas prudenzjali għad-ditti tal-investment" li jakkumpanjaw l-atti proposti (SWD (2017) 481 finali).

⁽⁴⁾ Ara t-tielet paragrafu tal-paġna 2 tal-memorandum ta' spjegazzjoni għar-regolament propost.

⁽⁵⁾ Ara l-Artikolu 60 tar-regolament propost.

⁽⁶⁾ Ara l-Opinjoni tal-Awtorità Bankarja Ewropea bi twegiba għas-Sejha għal Konsulenza dwar Ditti ta' Investment tal-Kummissjoni Ewropea (ABE/Op/2017/11) tad-29 ta' Settembru 2017. Ir-Rakkomandazzjoni 4 tiddikjara li sabiex jiġu identifikati ditti tal-Klassi 1 l-ABE għandha tiżviluppa Standards Tekniċi Regulatorji ta' Livell 2 apposta sabiex twettaq tali identifikazzjoni, filwaqt li tqis l-ispeċifitajiet tad-ditti tal-investment.

⁽⁷⁾ Ara l-Artikolu 16(2) tad-Direttiva 2013/36/KE.

⁽⁸⁾ Ara l-emenda proposta għall-Artikolu 57(6a)(ġdid) tad-direttiva proposta.

Fit-23 ta' Novembru 2016, il-Kummissjoni ppubblikat propoġta għal direttiva li temenda d-Direttiva 2013/36/UE⁽¹⁾, li fuqha gie kkonsultat il-BĊE. Taht dik il-propoġta, istituzzjonijiet ta' kreditu u ditti ta' investment ta' pajjiż terz ikunu obbligati li jstabbilixxu, fejn jiġu sodisfatti ċerti kundizzjonijiet, impriza prinċipali tal-UE li tikkonsolida l-assi kollha tagħhom fl-Unjoni⁽²⁾. Il-BĊE jtenni l-appoġġ qawwi tiegħu għall-propoġta intermedja tal-impriza prinċipali tal-UE introdotta mill-Kummissjoni fil-kuntest ta' reviżjonijiet għad-Direttiva 2013/36/UE u r-Regolament (UE) Nru 575/2013⁽³⁾. Sabiex jiġi evitat id-dubju, l-emenda propoġta għad-definizzjoni ta' "istituzzjonijiet" fir-regolament propoġt m'għandhiex teskludi kumpaniji ta' investment milli jkunu meħtieġa jstabbilixxu impriza prinċipali intermedjarja tal-UE.

2. Awtorizzazzjoni ta' ċerti ditti ta' investment bhala istituzzjonijiet ta' kreditu

Skont id-direttiva propoġta, ir-responsabbiltà għall-awtorizzazzjoni ta' kumpanija tal-investment li taqa' fid-definizzjoni ta' istituzzjoni ta' kreditu hija assenjata lill-awtorità kompetenti għall-awtorizzazzjoni tal-istituzzjonijiet ta' kreditu skont id-Direttiva 2013/36/UE⁽⁴⁾. L-awtoritajiet kompetenti għas-superviżjoni ta' istituzzjonijiet ta' kreditu u ditti ta' investment għandhom ikunu meħtieġa jikkooperaw, speċjalment sabiex jiżguraw li, jekk jintlaħqu l-limiti taht ir-regolament propoġt, ditti ta' investment japplikaw minnufih għal awtorizzazzjoni minhabba li istituzzjonijiet ta' kreditu u superviżjoni jistgħu jiġu assunti mingħajr xkiel mis-superviżur bankarju⁽⁵⁾.

Filwaqt li d-direttiva propoġta tistipula li dawk id-ditti tal-investment li jistgħu jiġu kklassifikati bhala istituzzjonijiet ta' kreditu għandhom jiksbu awtorizzazzjoni bhala istituzzjoni ta' kreditu, hija meħtieġa kjarifika dwar x'jiġri hekk kif tingħata l-awtorizzazzjoni bhala istituzzjoni ta' kreditu⁽⁶⁾. Id-direttiva propoġta għandha tiċċara wkoll il-konsegwenzi għal ditta tal-investment li lahqet il-limitu imma topera mingħajr l-awtorizzazzjoni rilevanti għal perjodu estiż ta' żmien u li l-applikazzjoni għall-awtorizzazzjoni sussegwentement tiġi miċhuda mill-awtorità kompetenti. F'dan il-każ, tista' tqum mistoqsija dwar l-awtorità kompetenti rilevanti għas-sanzjonar tad-ditta tal-investment biex topera bhala istituzzjoni ta' kreditu mingħajr awtorizzazzjoni, sew jekk tkun l-awtorità kompetenti għas-superviżjoni ta' ditti tal-investment jew inkella l-awtorità kompetenti għal superviżjoni ta' kreditu istituzzjonijiet. Barra minn hekk, id-direttiva propoġta għandha tispeċifika aktar li d-ditti tal-investment li jissodisfaw id-definizzjoni tal-istituzzjonijiet ta' kreditu, irrISPETTIVAMENT taht liema parti mid-definizzjoni jaqgħu l-attivitajiet tagħhom, huma permessi biss li jwettqu attivitajiet bankarji tradizzjonali (eż., jirċievu depożiti mill-pubbliku jew jagħtu self) wara li jkunu kisbu l-awtorizzazzjoni biex iwettqu l-attivitajiet bankarji kollha⁽⁷⁾. Għalhekk, sakemm tingħata awtorizzazzjoni bhal din, dawn l-entitajiet għandhom iwettqu biss attivitajiet li għalihom ġew awtorizzati bhala ditta tal-investment.

3. Implikazzjonijiet statistiċi

Il-BĊE jinnota l-importanza li jiġi żgurat livell għoli ta' konsistenza u metodoloġiji armonizzati għal kunċetti u definizzjonijiet statistiċi fil-legiżlazzjoni tal-Unjoni u bejn il-legiżlazzjoni statistika tal-Unjoni u l-istandards statistiċi internazzjonali, b'mod partikolari s-Sistema ta' Kontijiet Nazzjonali adottata mill-Kummissjoni dwar l-Istatistika tan-Nazzjonijiet Uniti⁽⁸⁾. Għal din ir-raġuni, il-BĊE qabel kien laqa' li d-definizzjoni tas-subsettur ta' "istituzzjoni monetarja finanzjarja (MFI) fl-ESA 2010⁽⁹⁾ isseġwi d-definizzjoni⁽¹⁰⁾ tal-BĊE li jagħmel referenza espressa għaliha⁽¹¹⁾.

⁽¹⁾ Propoġta għal Direttiva tal-Parlament Ewropew u tal-Kunsill li temenda d-Direttiva 2013/36/UE fir-rigward ta' entitajiet eżentati, kumpaniji azzjonarji finanzjarji, kumpaniji azzjonarji finanzjarji mħallta, ir-rimunerazzjoni, miżuri u setgħat superviżorji u miżuri ta' konservazzjoni kapitali (COM(2016) 854 final).

⁽²⁾ Issir referenza għall-Artikolu 21b propoġt tad-Direttiva 2013/36/UE. 0000000 Ara wkoll il-paragrafu 1.6 tal-Opinjoni tal-Bank Ċentrali Ewropew tat-8 ta' Novembru 2017 dwar emendi għall-qafas tal-Unjoni għal rekwiżiti kapitali ta' istituzzjonijiet ta' kreditu u ditti ta' investment (CON/2017/46) (ĠU C 34, 31.1.2018, p. 5). L-opinjoni għal kolla tal-BĊE huma ppubblikati fil-websajt tal-BĊE fuq www.ecb.europa.eu.

⁽³⁾ Ara wkoll l-paragrafu 1.6 tal-Opinjoni CON/2017/46.

⁽⁴⁾ Huwa nnotat f'dan ir-rigward li l-awtorità kompetenti għas-superviżjoni tal-istituzzjonijiet ta' kreditu għandha tikkonsulta f'ċerti ċirkustanzi lill-awtoritajiet kompetenti responsabbli għas-superviżjoni tad-ditti tal-investment qabel ma jagħtu awtorizzazzjoni lil istituzzjoni ta' kreditu.

⁽⁵⁾ Ara l-emenda propoġta għall-Artikolu 5(2) tad-direttiva propoġta.

⁽⁶⁾ Ara f'dan ir-rigward ukoll il-Premessa 38 tad-Direttiva 2014/65/UE li tipprovdi: "L-istituzzjonijiet ta' kreditu li huma awtorizzati skont id-Direttiva 2013/36/UE ma għandux ikollhom bżonn ta' awtorizzazzjoni oħra skont din id-Direttiva sabiex jipprovdu servizzi ta' investment jew iwettqu attivitajiet tal-investment. Meta istituzzjoni ta' kreditu tiddeċiedi li tipprovdi servizzi ta' investment jew li twettaq attivitajiet ta' investment, l-awtoritajiet kompetenti, qabel ma jagħtu awtorizzazzjoni skont id-Direttiva 2013/36/UE, għandhom jivverifikaw illi din tikkonforma mad-dispożizzjonijiet rilevanti ta' din id-Direttiva".

⁽⁷⁾ Ara l-emenda propoġta għall-Artikolu 57(6) tad-direttiva propoġta.

⁽⁸⁾ Ara l-Kummissjoni Ewropea, il-Fond Monetarju Internazzjonali, l-Organizzazzjoni għall-Kooperazzjoni Ekonomika u l-Iżvilupp, in-Nazzjonijiet Uniti, il-Bank Dinji, is-Sistema Ewropea tal-Kontabilità 2008 (New York, 2009), disponibbli fi: <https://unstats.un.org/unsd/nationalaccount/docs/SNA2008.pdf>.

⁽⁹⁾ L-ESA 2010 hija s-Sistema Ewropea ta' Kontijiet stabbilita mir-Regolament (UE) Nru 549/2013 tal-Parlament Ewropew u tal-Kunsill tal-21 ta' Mejju 2013 dwar is-sistema Ewropea ta' kontijiet nazzjonali u reġjonali fl-Unjoni Ewropea (GU L 174, 26.6.2013, p. 1).

⁽¹⁰⁾ Arar l-Artikolu 1(a) tar-Regolament (UE) Nru 1071/2013 tal-Bank Ċentrali Ewropew tal-24 ta' Settembru 2013 dwar il-karta tal-bilanċ ikkonsolidata tas-settur tal-istituzzjonijiet finanzjarji monetarji (riformulazzjoni) (BĊE/2013/33), (GU L 297, 7.11.2013, p. 1).

⁽¹¹⁾ Ara l-paragrafu 6 tal-Opinjoni tal-Bank Ċentrali Ewropew tad-19 ta' Mejju 2011 dwar il-propoġta għal regolament tal-Parlament Ewropew u tal-Kunsill dwar is-sistema Ewropea tal-kontijiet nazzjonali u reġjonali fl-Unjoni Ewropea (CON/2011/44) C 203, tad-9.7.2011, p. 3).

Barra minn hekk, ċerti regolamenti statistiċi tal-BĊE jiddefinixxu l-popolazzjoni li tirrapporta b'referenza diretta għad-definizzjoni ta' MFIs fir-Regolament (UE) Nru 1071/2013⁽¹⁾ jew billi jinvokaw subsettur ta' "korporazzjonijiet li jieħdu d-depożiti ħlief il-bank ċentrali" (ESA subsettur S.122) jew billi jirreferu għal "istituzzjonijiet ta' kreditu" kif definiti fl-Artikolu 4(1)(1) tar-Regolament (UE) Nru 575/2013⁽²⁾.

Ir-regolament propost jinkludi ditti fi ħdan id-definizzjoni ta' "istituzzjoni ta' kreditu" li, sakemm huma prinċipalment involuti f'intermedjazzjoni finanzjarja minbarra li jieħdu depożiti (jew sostituti mill-qrib għal depożiti), jaqgħu taħt is-subsettur ESA "Intermedjarji finanzjarji oħra, ħlief korporazzjonijiet ta' assigurazzjoni u fondi tal-pensjoni" (S.125). Dan is-subsettur mhuwiex, madankollu, fl-ambitu tad-definizzjoni tal-MFI fil-leġiżlazzjoni tal-Unjoni. Għalhekk, jekk id-ditti tal-Klassi 1 jiġu kklassifikati bħala istituzzjonijiet ta' kreditu, ikun hemm inkonsistenzi fl-istandards, id-definizzjonijiet u l-klassifikazzjonijiet komuni ta' rilevanza għat-trattament statistiku ta' korporazzjonijiet finanzjarji stabbiliti fl-eżiġenzji tal-Unjoni li għandhom jiġu rimedjati.

4. **Perspettiva makroprudenzjali fuq id-ditti tal-investment**

L-atti proposti ma jaċċettawx ir-rakkomandazzjonijiet tal-EBA dwar il-ħtieġa ta' perspettiva makroprudenzjali dwar id-ditti tal-investment⁽³⁾. Reviżjoni futura possibbli tal-kriterji għad-determinazzjoni ta' ditti ta' investment sistemiku tista' wkoll tikkunsidra jekk ċerti għodod makroprudenzjali jistgħux jiġu żviluppati biex jindirizzaw riskji speċifiċi li ditti ta' investment iżgħar jistgħu jgħall-istabbiltà finanzjarja. Perezempju, ditti ta' investment iżgħar li huma parteċipanti sinifikanti fis-suq, jidhru f'attivitajiet transkonfinali jew huma konnessi ma' istituzzjonijiet ta' kreditu jistgħu jif-funzjonaw bħala amplifikaturi tax-xokkijiet.

5. **Forniment ta' servizzi minn ditti ta' pajjiżi terzi**

Rigward il-proposta tal-Kummissjoni biex issaħħa u tkompli tarmonizza l-leġiżlazzjoni tal-Unjoni applikabbli għal friegħi ta' ditti ta' investment ta' pajjiżi terzi⁽⁴⁾, il-leġiżlatur tal-Unjoni jista' jixtieq jagħti konsiderazzjoni ulterjuri għall-possibbiltà li jiġu applikati regoli armonizzati għall-friegħi kollha, anke dawk li jipprovdu servizzi lil klijenti professjonali u kontropartijiet eliġibbli, sabiex jiġi żgurat li r-riskji materjali jiġu indirizzati b'mod konsistenti fl-Unjoni kollha u biex jiġi evitat l-arbitraġġ regolatorju. F'dan ir-rigward, l-atti proposti jirrikonoxxu li l-istituzzjonijiet ta' kreditu u d-ditti tal-investment huma istituzzjonijiet kwalitattivament differenti b'mudelli ta' negozju primarji differenti, iżda b'ċertu livell ta' sovrappożizzjoni fis-servizzi li jistgħu jipprovdu⁽⁵⁾. Fid-dawl ta' dan, tista' titqies riflessjoni ulterjuri dwar toroq possibbli għal arbitraġġ regolatorju, perezempju fir-rigward tat-trattament ta' friegħi ta' istituzzjonijiet ta' kreditu ta' pajjiżi terzi, li forsi għandu jkun konsistenti mat-trattament propost ta' friegħi ta' ditti ta' investment ta' pajjiżi terzi u għalhekk ukoll aktar armonizzat fil-livell tal-Unjoni.

Ir-regolament propost isaħħa ir-reġim imfisser fir-Regolament (UE) Nru 600/2014⁽⁶⁾ fir-rigward tal-provvista ta' servizzi u t-tweġitq ta' attivitajiet minn ditti ta' investment ta' pajjiżi terzi wara li tkun ittiegħet deċiżjoni ta' ekwivalenza. L-ekwivalenza tar-reġimi regolatorji ta' pajjiżi terzi tintuża f'oqsma differenti tal-liġi u l-konsistenza rilevanti tal-Unjoni u t-tishih addizzjonali għal dawk l-approċċi jistgħu jiġu kkunsidrati aktar. Fl-istess hin, il-leġiżlatur tal-Unjoni jista' jixtieq jikkunsidra aktar jekk ir-reġim tal-ekwivalenza fir-Regolament (UE) Nru 600/2014 għandux ikun limitat (eż. billi jillimita dan ir-reġim għall-ghoti ta' pariri dwar investment u t-tqegħid ta' strumenti finanzjarji mingħajr bażi ta' impenn sod għal klijenti professjonali u kontropartijiet eliġibbli). Barra minn hekk, tista' tingħata konsiderazzjoni jekk ir-reġim attwali għad-ditti ta' investment ta' pajjiżi terzi għandux ikompli jħalli r-regolamentazzjoni ta' servizzi ta' investment

(1) Ara, perezempju, ir-Regolament (UE) Nru 1011/2012 tal-Bank Ċentrali Ewropew tas-17 ta' Ottubru 2012 dwar statistika fuq investimenti f'titoli (BĊE/2012/24) (ĠU L 305, 1.11.2012, p. 6); Regolament (UE) Nru 1072/2013 tal-Bank Ċentrali Ewropew tal-24 ta' Settembru 2013 dwar statistika fuq rati ta' imghax applikati minn istituzzjonijiet finanzjarji monetarji (BĊE/2013/34) (ĠU L 297, 7.11.2013, p. 51); Regolament (UE) Nru 1333/2014 tal-Bank Ċentrali Ewropew tas-26 ta' Novembru 2014 dwar l-istatistika tas-swieg monetarji (BĊE/2014/48) (ĠU L 359, 16.12.2014, p. 97).

(2) Ara l-Artikolu 3(1) tar-Regolament (UE) 2016/867 tal-Bank Ċentrali Ewropew tat-18 ta' Mejju 2016 dwar il-gbir ta' mikrodejta dwar il-kreditu u r-riskju tal-kreditu (BĊE/2016/13) (ĠU L 144, 1.6.2016, p. 44).

(3) Ara l-Opinjoni tal-Awtorità Bankarja Ewropea bi tveġiba għas-Sejha għal Konsulenza dwar Ditti ta' Investment tal-Kummissjoni Ewropea (ABE/Op/2017/11) tad-29 ta' Settembru 2017. Ir-Rakkomandazzjoni 60 ta' dik l-opinjoni tiddikjara li r-reġim prudenzjali l-gdid għad-ditti tal-investment għandu jinkludi perspettiva makroprudenzjali. F'dan ir-rigward, għandha tiġi enfasizzata l-importanza li jittaffew l-akkumulazzjoni u l-materjalizzazzjoni ta' riskji sistemici bil-hsieb li jiġi determinat jekk għodda xierqa makroprudenzjali biex jindirizzaw dawk ir-riskji għandhiex tiġi żviluppata. Ir-Rakkomandazzjoni 61 tiddikjara li hija meħtieġa analiżi dettaljata li tevalwa l-impatt sistemiku potenzjali tat-tliet klassijiet tad-ditti tal-investment. F'dan ir-rigward, għandu jiġi kkunsidrat jekk il-perspettiva makroprudenzjali għandhiex tkun adattata għall-ispeċifitajiet tal-mudelli ta' negozju tal-kumpaniji ta' investment. Ara wkoll il-Karta ta' diskussjoni tal-ABE "Designing a new prudential regime for investment firms" (EBA/DP/2016/02) tal-4 ta' Novembru 2016.

(4) Ara l-Artikolu 58(3) tad-Direttiva proposta, intiza biex temenda l-Artikolu 41 tad-Direttiva 2014/65/UE tal-Parlament Ewropew u tal-Kunsill tal-15 ta' Mejju 2014 dwar is-swieg fl-istrumenti finanzjarji u li temenda d-Direttiva 2002/92/KE u d-Direttiva 2011/61/UE (ĠU L 173, 12.6.2014, p. 349).

(5) Ara l-paġna 2 tal-memorandum spjegattiv tad-direttiva proposta u paġna 2 tal-memorandum spjegattiv tad-direttiva proposta.

(6) Regolament (UE) Nru 600/2014 tal-Parlament Ewropew u tal-Kunsill tal-15 ta' Mejju 2014 dwar is-swieg tal-istrumenti finanzjarji u li jemenda r-Regolament (UE) Nru 648/2012 (ĠU L 173, 12.6.2014, p. 84).

minn ditti ta' investiment ta' pajjiżi terzi mhux ekwivalenti għal Stati Membri, billi l-Istati Membri u s-superviżuri nazzjonali ma jistgħux isolvu unilateralment ir-riskji sistemici minn, pereżempju, ċerti ditti kbar li joperaw fuq bażi transkonfinali lil hinn mill-ambitu tal-ġurisdizzjonijiet nazzjonali. Sabiex jiġu żgurati kundizzjonijiet indaqs, possibbiltà waħda tista' tkun li jiġi żgurat li ditti ta' pajjiżi terzi li mhumiex ekwivalenti jkunu meħtieġa matul iż-żmien biex jistabbilixxu fergħa (jew sussidjarja) fl-Unjoni sabiex jipprovdu kwalunkwe servizz ta' investiment fl-Unjoni.

6. Allinjament

- 6.1. L-interazzjoni bejn l-atti proposti u d-Direttiva 2013/36/UE u r-Regolament (UE) Nru 575/2013 għandha tigi evalwata b'attenzjoni sabiex jiġu evitati konsegwenzi mhux intenzjonati minhabba l-bidla fid-definizzjoni ta' istituzzjonijiet ta' kreditu. Il-proposta ma taffettwax il-kamp ta' applikazzjoni tal-konsolidazzjoni taħt ir-Regolament (UE) Nru 575/2013 jew ir-rekwiżit li ditti ta' investiment li huma jew sidien ta' entitajiet fi hdan grupp bankarju jew li huma sussidjarji ta' entitajiet fi hdan grupp bankarju għandhom jiġu inklużi fi hdan l-ambitu ta' din il-konsolidazzjoni. Kwalunkwe emendi ulterjuri għall-atti proposti għandhom jiġu riveduti bir-reqqa bil-għan li jinżamm l-ambitu tal-konsolidazzjoni skont ir-Regolament (UE) Nru 575/2013. Bl-istess mod, għandha tkun żgurata koeerenza bejn l-atti proposti u ċerti emendi għad-Direttiva 2013/36/UE u r-Regolament (UE) Nru 575/2013, li huma mistennija jidhlu fis-seħh fix-xhur li ġejjin.
- 6.2. Id-direttiva proposta tipprovdi li l-awtoritajiet kompetenti u l-persuni kollha assoċjati ma' dawk l-awtoritajiet huma marbuta b'obbligu ta' segretezza professjonali ⁽¹⁾. Il-kliem tad-dispożizzjonijiet rilevanti fid-direttiva proposta huwa differenti mid-dispożizzjonijiet dwar is-segretezza professjonali fid-Direttiva 2013/36/UE u d-Direttiva 2014/65/UE tal-Parlament Ewropew u tal-Kunsill ⁽²⁾. Il-proposti għandhom jimmiraw li jallinjaw il-kliem fl-atti settorjali differenti tad-dritt tal-Unjoni sabiex jarmonizzaw, fejn xieraq, l-ambitu tal-obbligi ta' segretezza professjonali.
- 6.3. Huwa ssuġġerit li tigi evitata r-replika ta' definizzjonijiet eżistenti. Pereżempju, it-terminu "korp ta' ġestjoni fil-funzjoni superviżorja tiegħu" huwa ddefinit kemm fid-Direttiva 2013/36/UE kif ukoll fid-direttiva proposta.

Magħmul fi Frankfurt am Main, it-22 ta' Awwissu 2018.

Il-President tal-BĊE

Mario DRAGHI

⁽¹⁾ Ara Artikolu 13 tad-direttiva proposta.

⁽²⁾ Ara l-Artikolu 53 tad-Direttiva 2013/36/UE u l-Artikolu 76 tad-Direttiva 2014/65/UE.

IV

(Informazzjoni)

INFORMAZZJONI MINN ISTITUZZJONIJIET, KORPI, UFFIĊĠI U AĠENZIJI
TAL-UNJONI EWROPEA

IL-KUMMISSJONI EWROPEA

Rata tal-kambju tal-euro ⁽¹⁾

It-18 ta' Ottubru 2018

(2018/C 378/05)

1 euro =

Munita	Rata tal-kambju	Munita	Rata tal-kambju		
USD	Dollaru Amerikan	1,1505	CAD	Dollaru Kanadiż	1,5009
JPY	Yen Ġappuniż	129,44	HKD	Dollaru ta' Hong Kong	9,0192
DKK	Krona Daniża	7,4606	NZD	Dollaru tan-New Zealand	1,7522
GBP	Lira Sterlina	0,87843	SGD	Dollaru tas-Singapor	1,5863
SEK	Krona Żvediza	10,3330	KRW	Won tal-Korea t'Isfel	1 306,55
CHF	Frank Żvizzeru	1,1451	ZAR	Rand ta' l-Afrika t'Isfel	16,4104
ISK	Krona İzlandiża	136,80	CNY	Yuan ren-min-bi Ċiniż	7,9835
NOK	Krona Norveġiża	9,4598	HRK	Kuna Kroata	7,4210
BGN	Lev Bulgaru	1,9558	IDR	Rupiah Indoneżjan	17 480,12
CZK	Krona Ċeka	25,863	MYR	Ringgit Malazjan	4,7821
HUF	Forint Ungeriz	322,42	PHP	Peso Filippin	62,137
PLN	Zloty Pollakk	4,2989	RUB	Rouble Russu	75,5050
RON	Leu Rumun	4,6683	THB	Baht Tajlandiż	37,512
TRY	Lira Turka	6,4190	BRL	Real Braziljan	4,2453
AUD	Dollaru Awstraljan	1,6119	MXN	Peso Messikan	21,8143
			INR	Rupi Indjan	84,6850

⁽¹⁾ Sors: rata tal-kambju ta' referenza ppubblikata mill-Bank Ċentrali Ewropew.

V

(Avviżi)

PROCĊDURI DWAR L-IMPLIMENTAZZJONI TAL-POLITIKA
TAL-KOMPETIZZJONI

IL-KUMMISSJONI EWROPEA

Notifika minn qabel ta' konċentrazzjoni

(Il-Każ M.9144 — Michael Kors/Gianni Versace)

Każ li jista' jiġi kkunsidrat għal proċedura ssimplifikata

(Test b'rilevanza għaż-ŻEE)

(2018/C 378/06)

1. Fil-11 ta' Ottubru 2018, il-Kummissjoni rċeviet notifika ta' konċentrazzjoni proposta skont l-Artikolu 4 tar-Regolament tal-Kunsill (KE) Nru 139/2004⁽¹⁾.

Din in-notifika tikkoncerna l-imprizi li ġejjin:

- Michael Kors Holding Limited ("MKHL", l-Istati Uniti tal-Amerika),
- Gianni Versace SpA ("Versace", l-Italja).

MKHL takkwista, fis-sens tal-Artikolu 3(1)(b) tar-Regolament dwar l-Għaqdiet il-kontroll ta' Versace kollha kemm hi.

Il-konċentrazzjoni hija mwettqa permezz ta' xiri ta' ishma.

2. L-attivitajiet kummerċjali tal-imprizi kkonċernati huma:

- MKHL: id-disinn, l-iżvilupp, il-manifattura, id-distribuzzjoni, il-bejgħ bl-ingrossa, il-bejgħ bl-immnut u l-liċenzjar mad-dinja kollha ta' prodotti ta' lussu tal-marki tad-ditta Michael Kors u Jimmy Choo, bħalma huma aċċessorji ta' lussu, xedd is-saqajn u lbies,
- Versace: id-disinn, l-iżvilupp, il-manifattura, id-distribuzzjoni, il-bejgħ bl-ingrossa, il-bejgħ bl-immnut u l-liċenzjar mad-dinja kollha ta' prodotti ta' lussu tal-marki tad-ditta Versace, bħalma huma aċċessorji ta' lussu, xedd is-saqajn u lbies.

3. Wara eżami preliminari, il-Kummissjoni tqis li t-tranzazzjoni notifikata tista' taqa' fil-kamp ta' applikazzjoni tar-Regolament dwar l-Għaqdiet. Madankollu, id-deċiżjoni finali dwar dan il-punt hija riżervata.

Skont l-Avviż tal-Kummissjoni dwar proċedura simplifikata għat-trattament ta' ċerti konċentrazzjonijiet skont ir-Regolament tal-Kunsill (KE) Nru 139/2004⁽²⁾ jinhtieg li jiġi nnutat li dan il-każ jista' jiġi kkunsidrat għal trattament skont il-proċedura stabbilita fl-Avviż.

4. Il-Kummissjoni tistieden lil terzi persuni interessati biex jibagħtulha l-kummenti li jista' jkollhom dwar l-operazzjoni proposta.

Il-kummenti jridu jaslu għand il-Kummissjoni mhux aktar tard minn għaxart ijiem wara d-data ta' din il-pubblikazzjoni. Jinhtieg li r-referenza li ġejja dejjem tiġi speċifikata:

M.9144 — Michael Kors/Gianni Versace

⁽¹⁾ ĠU L 24, 29.1.2004, p. 1 (ir-"Regolament dwar l-Għaqdiet").

⁽²⁾ ĠU C 366, 14.12.2013, p. 5.

Il-kummenti jistgħu jintbagħtu lill-Kummissjoni permezz tal-email, permezz tal-faks jew permezz tal-posta. Uża d-dettalji ta' kuntatt ta' hawn taħt:

Email: COMP-MERGER-REGISTRY@ec.europa.eu

Faks: +32 22964301

Indirizz tal-posta:

European Commission
Directorate-General for Competition
Merger Registry
1049 Bruxelles / Brussel
BELGIQUE / BELGIË

ISSN 1977-0987 (elektronikus kiadás)
ISSN 1725-5198 (edizzjoni stampata)



L-Uffiċċju tal-Pubblikazzjonijiet tal-Unjoni Ewropea
2985 Il-Lussemburgu
IL-LUSSEMBURGU

MT